

**प्रादेशिक समाचार**  
**आकाशवाणी, भोपाल**  
**प्रातःकालीन समाचार**

सबसे पहले इस बुलेटिन के मुख्य समाचार,

- रक्षामंत्री राजनाथ सिंह ने कहा- युवा उच्च-कोटि की स्वदेशी-प्रौद्योगिकी विकसित करें।
- प्रदेश में बूढ़ी और अपाहिज गायों की देखभाल कांजी हाउस में नहीं गौ-शालाओं में होगी, मुख्यमंत्री का ऐलान।
- राज्य के सभी जिलों में बनाए जा रहे हैं 70 साल से अधिक आयु के वरिष्ठ नागरिकों के आयुष्मान कार्ड।

और

- न्यूजीलैंड के खिलाफ तीसरे टेस्ट में भारतीय टीम मजबूत स्थिति में।
- अब समाचार विस्तार से...

**राजनाथ-रक्षा निर्यात**

**03.11.2024/07.10AM**

रक्षा मंत्री राजनाथ सिंह ने कहा हकि भारत के **आत्मनिर्भर अभियान** के अपेक्षित परिणाम प्राप्त हो रहे हैं और वर्ष 2029-30 तक देश का रक्षा निर्यात 50 हज़ार करोड़ रुपये तक पहुंचने की सम्भावना ह। भारतीय प्रौद्योगिकी संस्थान- कानपुर के 65वें स्थापना दिवस समारोह को संबोधित करते हुए श्री सिंह ने युवाओं से प्रधानमंत्री नरेन्द्र मोदी के विकसित भारत के दृष्टिकोण को साकार करने में स्वदेशी प्रौद्योगिकी क्षमता को विकसित करने का आह्वान किया। रक्षा मंत्री ने युवा अभियंताओं से अपनी क्षमता का प्रयोग करते हुए आधुनिक प्रौद्योगिकी विकसित करने और देश की प्रगति में योगदान देने का भी आह्वान किया। श्री सिंह ने कहा कि आई.आई.टी. कानपुर जंजे संस्थान स्वदेशी प्रौद्योगिकी क्षमता को बढ़ावा देने में सक्षम हैं। उन्होंने कहा कि आत्मनिर्भरता का लक्ष्य प्राप्त करने के सरकार के प्रयास पूर्णरूप से सफल हो रहे हैं। दस वर्ष पूर्व देश का रक्षा निर्यात लगभग 600 करोड़ रुपये का था, जो अब में 21 हज़ार करोड़ रुपये के पार पहुंच गया ह। रक्षा मंत्री ने वर्ष 2029-30 तक रक्षा निर्यात के 50 हज़ार करोड़ रुपये तक पहुंचने की संभावना व्यक्त की।

**गौ-संवर्धन**

**03.11.2024/07.10AM**

मुख्यमंत्री डॉ. मोहन यादव ने कहा हकि प्रदेश में बूढ़ी और अपाहिज गायों की देखभाल कांजी हाउस नहीं गौ-शालाओं में की जाएगी। गोवर्धन पूजा पर कल भोपाल में आयोजित कार्यक्रम को संबोधित करते हुए मुख्यमंत्री डॉ. यादव ने कहा कि प्रदेश के 51 हजार से अधिक ग्रामों में दूध का उत्पादन बढ़ाते हुए इस क्षेत्र में मध्यप्रदेश को पूरे देश में प्रथम स्थान पर लाने का प्रयास ह। इसके साथ ही अगली पशुगणना में प्रदेश पहले तीसरे स्थान से पहले स्थान पर लाने के के समस्त प्रयास भी किये जाएंगे। मुख्यमंत्री ने कहा कि गौ-वंश से समृद्ध प्रदेश में गौ-माता के संरक्षण के लिये समुचित प्रावधान किये जा रहे ह। गौ-वध को रोकने के लिये समुचित व्यवस्था की गई ह। गौ-वध का दोषी पाये जाने पर 7

वर्ष की सख्त सजा देने का कानूनी प्रावधान ह॥

बाइट- डॉ.मोहन यादव, मुख्यमंत्री

मुख्यमंत्री डॉ. यादव कल **ग्वालियर** की आदर्श गौशाला लाल टिपारा में गोवर्धन पूजा व मध्यप्रदेश स्थापना दिवस समारोह में शामिल हुए, इस दौरान उन्होंने गोवर्धन व गौ पूजा कर प्रदेश की सुख-समृद्धि के लिये कामना की। **मन्दसौर** से हमारे संवाददाता ने बताया ह॥कि जिले के धुँधड़का गांव में अखिलानंद सरस्वती ग्रामीण गौशाला में आयोजित गोवर्धन पूजा के कार्यक्रम में प्रदेश के डिप्टी सीएम जगदीश देवड़ा, सांसद सुधीर गुप्ता, राज्यसभा सांसद बंशीलाल गुर्जर, जनप्रतिनिधि व प्रशासन के अधिकारी शामिल हुए। डिप्टी सीएम सहित जनप्रतिनिधियों ने गोशाला परिसर में गोवर्धन पूजा की इसके बाद गोशाला में गायों का पूजन कर उन्हें गुड़ और हरी घास खिलाई। उधर **बैतूल** में आयोजित कार्यक्रम में केन्द्रीय राज्य मंत्री दुर्गादास उडके ने गौपालन के महत्व को प्रतिपादित करते हुए बताया कि गौ पालन एवं गौ उत्पादो का उपयोग कर संपूर्ण आरोग्य प्राप्त किया जा सकता ह॥ उन्होंने कहा कि हमारे पुराणों में भी गौ के महत्व को प्रमुखता से स्थान देते हुए उसे पूजनीय बताया गया ह॥ जनजातीय कार्य मंत्री डॉ. कुंवर विजय शाह ने **खण्डवा** में गौ-शाला की गायों के साथ कुछ समय बिताया। उन्होंने गायों को स्नेह पूर्वक दुलारा और उन्हें गुड़ एवं मिष्ठान खिलाया। जल संसाधन मंत्री तुलसीराम सिलावट ने सांवेर विधानसभा क्षेत्र में आयोजित कार्यक्रम में कहा कि चित्तौड़ा स्थित श्रीमद् भागवत गौशाला को आदर्श गौशाला बनाया जाएगा। इस गौशाला को गौ तीर्थ बनाने के विशेष प्रयास किए जाएंगे। **डिंडोरी** जिले के मेहंदवानी विकासखंड में गोवर्धन पूजा और गौ संरक्षण कार्यक्रम का आयोजन शहपुरा विधायक ओम प्रकाश धुर्वे के मुख्य आथित्य में हुआ। **गुना** जिले की समस्त पंजीकृत शासकीय एवं अशासकीय गौशालाओं में गोवर्धन पूजा कार्यक्रम का आयोजन किया गया।

**आयुष्मान कार्ड**

**03.11.2024/07.10AM**

मुख्यमंत्री डॉ. मोहन यादव ने कहा ह॥कि प्रदेश में भी अब 70 वर्ष की उम्र से ज्यादा के सभी बुजुर्गों को आयुष्मान भारत प्रधानमंत्री जन आरोग्य योजना का लाभ मिलेगा, जिसमें 5 लाख तक के मुफ्त इलाज की सुविधा मुहब्बा कराई जाएगी। उन्होंने कहा कि इस संबंध में आदेश भी कर दिये गये ह॥ डॉ. यादव ने बताया कि प्रधानमंत्री श्री मोदी की अध्यक्षता में केंद्रीय मंत्रिमंडल ने आयुष्मान भारत प्रधानमंत्री जन आरोग्य योजना में 70 वर्ष और उससे अधिक आयु के सभी वरिष्ठ नागरिकों को आय के बंधन से मुक्त करते हुए स्वास्थ्य कवरेज प्रदान करने की मंजूरी दी ह॥ योजना के लिये पात्रता का निर्धारण केवल आधार कार्ड में दर्ज आयु के आधार पर किया जाएगा। पंजीकरण के लिए आधार कार्ड एवं समग्र फमिली आईडी की आवश्यकता होगी। पात्र वरिष्ठ नागरिकों को योजना में एक नया विशिष्ट कार्ड जारी किया जा रहा ह॥ योजनांतर्गत पात्र वरिष्ठ नागरिकों का पंजीकरण राष्ट्रीय स्वास्थ्य प्राधिकरण के पोर्टल एवं आयुष्मान ऐप के माध्यम से किया जायेगा। राज्य शासन ने सभी जिला कलेक्टर को आयुष्मान भारत प्रधानमंत्री जन आरोग्य योजना के तहत 70 वर्ष और उससे अधिक आयु के वरिष्ठ नागरिकों के प्राथमिकता से शत-प्रतिशत आयुष्मान कार्ड बनाए जाने के लिये आवश्यक कार्यवाही एक सप्ताह में करने के निर्देश दिये ह॥

**बांधवगढ़ बाघ**

केंद्रीय पर्यावरण, वन और जलवायु परिवर्तन मंत्रालय के अधीन वन्य जीव अपराध नियंत्रण ब्यूरो ने उमरिया जिले के बांधवगढ़ अभ्यारण्य में हाथियों की मौत की जांच के लिए एक दल का गठन किया है। यह दल इस मामले की स्वतंत्र रूप से जांच करेगा। बांधवगढ़ बाघ अभ्यारण्य के एक गश्ती दल ने 29 अक्टूबर को पातौर और खियातुली में चार हाथियों की मौत की रिपोर्ट दी थी। आसपास के इलाके में तलाश करने पर छह और हाथी बीमार पाये गए या बेहोशी की हालत में मिले, जिनकी बाद में मौत हो गई। प्रदेश के संबंधित अधिकारियों की प्रारम्भिक रिपोर्ट के अनुसार हाथियों की मौत जहर खाने से हुई है।

## दीपावली-संज्ञ

03.11.2024/07.10AM

दीपोत्सव के पाँच दिवसीय दीपावली पर्व का समापन आज भाई दूज के साथ हो रहा है। आगरमालवा से हमारे संवाददाता ने बताया है कि इस मौके पर भाई अपनी बहन के घर जाकर तिलक लगाकर बहन के हाथ से बना भोजन कर उन्हें उपहार देगे। उल्लेखनीय है कि भगवान सूर्य के पुत्र यमराज और पुत्री यमुना दोनों भाई बहन हैं। किवदंती है कि यमराज ने यमुना की प्रार्थना पर कहा था कि जो भाई भाई दूज के दिन बहन के यहां तिलक करवाकर भोजन करेगा उसे मृत्यु के समय यमराज का भय नहीं रहता है।

## भारतीय क्रिकेट

न्यूजीलैंड के खिलाफ तीसरे और अंतिम क्रिकेट टेस्ट मैच में भारतीय टीम मजबूत स्थिति में नजर आ रही है। मुंबई में दूसरे दिन का खेल समाप्त होने तक न्यूजीलैंड ने दूसरी पारी में नौ विकेट पर 171 रन बना लिए थे। भारत ने पहली पारी में 263 रन बनाकर 28 रन की बढ़त हासिल की है। शुभमन गिल ने 90 और रिषभ पंत ने 60 रन बनाए। तीन मैचों की श्रृंखला में न्यूजीलैंड ने दो-शून्य की अजेय बढ़त बनाई हुई है। विश्व टेस्ट चैंपियनशिप के फाइनल में पहुंचने के लिए भारतीय टीम को यह मैच जीतना बहुत आवश्यक है।

## अब कुछ समाचार संक्षिप्त में.....

03.11.2024/07.10AM

1. नगरीय विकास एवं आवास राज्यमंत्री प्रतिमा बागरी ने कल सतना शहर के सदावर्त गौशाला में गोवर्धन पूजा की।
2. नर्मदापुरम जिले में कार्तिक मास के शुक्ल पक्ष की प्रतिपदा पर नर्मदापुरम में गोवर्धन पूजा पर्व मनाया गया। भगवान श्रीकृष्ण को विधान के अनुसार गोवर्धन पूजा पर भोग लगा कर गाय और बछों का भी पूजन किया जा रहा है।
3. पन्ना में कांग्रेस के वरिष्ठ नेता एवं पूर्व मंत्री कप्तन जयपाल सिंह का निधन हो गया। वह करीब बयासी वर्ष के थे। कांग्रेस नेता प्रतिपक्ष और कांग्रेस प्रदेशाध्यक्ष ने उनके दुःखद निधन पर शोक व्यक्त किया है।
4. मध्यप्रदेश स्थापना दिवस समारोह के उपलक्ष्य में आज सुबह 11 बजे इंदौर के रवीन्द्र नाट्य गृह में कार्यक्रम आयोजित होगा। कार्यक्रम में विभिन्न विभागों के अधिकारी-कर्मचारियों उपस्थित रहेंगे।

अंत में मुख्य समाचार एक बार फिर,

- रक्षामंत्री राजनाथ सिंह ने कहा- युवा उच्च-कोटि की स्वदेशी-प्रौद्योगिकी विकसित करें।
- प्रदेश में बूढ़ी और अपाहिज गायों की देखभाल कांजी हाउस में नहीं गौ-शालाओं में होगी, मुख्यमंत्री का ऐलान।
- राज्य के सभी जिलों में बनाए जा रहे हैं 70 साल से अधिक आयु के वरिष्ठ नागरिकों के आयुष्मान कार्ड।

और

- न्यूजीलैंड के खिलाफ तीसरे टेस्ट में भारतीय टीम मजबूत स्थिति में।
- इस बुलेटिन में इतना ही, नमस्कार

.....